

## سقوط حد کے بعد مجرم کو تعزیری سزا (۲)

### قرآن پر اعتماد کرنے کے فقہی نظائر

۱۔ غیر متزوجہ اور متوفی عنہا زوجہ اور مطلقہ کو بعد از انقضاء عدت حمل ظاہر ہو جائے تو یہ بدکاری کا قرینہ ہوگا۔ یہ الگ بحث ہے کہ حمل حرام اکراہ سے ہوا ہو یا رضاع سے، لیکن حمل قرینہ زنا ضرور ہے۔ سو اگر عورت اقرار نہ بھی کرے اور اکراہ کا ثبوت بھی پیش نہ کرے تو حد ساقط ہو جائے گی مگر اسے تعزیری سزا ضرور دی جائے گی۔

۲۔ یہی صورت حال قسامہ میں ہے۔ اگر کسی بستی میں کسی مقتول کی لاش ملے مگر قاتل کا پتہ نہ چل سکے تو اہل محلہ کے پچاس بالغ مردوں سے قسم لی جائے گی کہ نہ انہیں قاتل کا علم ہے اور نہ ان میں سے کوئی قاتل ہی ہے۔ اگر وہ قسم اٹھائیں تو مقتول کی دیت بیت المال سے ادا کی جائے گی۔ اور اگر وہ قسم اٹھانے سے انکار کر دیں تو انہیں مقتول کی دیت ادا کرنا ہوگی۔ یعنی قسموں سے انکار اس امر کا قرینہ ہے کہ قاتل اہل محلہ میں سے ہی کوئی ہے۔

۳۔ شرابی کے منہ سے شراب کی بوجھی شراب نوشی کا قرینہ سمجھا گیا ہے اور یہ اس امر کی دلیل ہے کہ اس نے ارتکاب جرم کیا ہے۔

۴۔ مال سرودہ کا چور کے گھر سے برآمد ہونا اس کے ارتکاب سرودہ کا قرینہ ہے۔

۵۔ اسی طرح نشانیاں معلوم کر کے لفظ کو واپس دینا اس بات کی دلیل ہے کہ جو شخص نشانیاں بتا رہا ہے یہ اسی کی ملکیت ہے۔

مندرجہ بالا قرآن میں مزائے تعزیر ہوگی حد ساقط ہو جائے گی لیکن مجرم کو بری نہیں کیا جائے گا۔ (۲۰)

لہذا شرعی وسیلہ اثبات یعنی نصاب شہادت پورا نہ ہونے کی صورت میں دیگر ذرائع معلومات جن میں مختلف قرآن شامل ہیں اگر دست یاب ہوں تو حد ساقط ہوگی مگر تعزیری سزا دی جائے گی کیونکہ حد صرف قطعی یعنی شہادت کی بنیاد پر ہی نافذ کی جاسکتی ہے لیکن تعزیر قرآن کی بنیاد پر بھی نافذ کی جاسکتی ہے۔

(۲۰) تفسیر کے لیے ملاحظہ ہو: اہل طریق اٹکے۔ لابن قیم ص ۵۶۔ طرق الاثبات لمحمد الزہلی ص ۵۱۸۔ التشریح البہانی الاسلامی

القرآن مجید ج ۵ ص ۳۳۹

علامہ ابن نجیم فرماتے ہیں:

واجمعت الامة على وجوبه في كبرى  
لا توجب الحد او جنابة لا توجب  
الحد

علامہ شامی فرماتے ہیں:

فينبغي ان يبلغ غاية التعزير في الكبيرة  
كما اذا اصاب من الاجنبية كل محرم  
سوى الجماع او جمع السارق  
المتاع في الدار ولم يخرج

علامہ ابن نجیم فرماتے ہیں:

كل من ارتكب معصية ليس فيها حد  
مقدر ثبت عليه عند الحاكم فانه  
يوجب التعزير من نظر محرم ومس  
محرم وخلوة محرمة

ایک اور مقام پر فرماتے ہیں:

والاصل في وجوب التعزير ان كل من  
ارتكب منكرا او اذى مسلما بغير حق  
بقوله او بفعله وجب عليه التعزير

امت کا اس پر اجماع ہے کہ تعزیر ہر ایسے کبیرہ گناہ  
پر ہوگی جہاں حد واجب نہ ہو یا ایسا ضرر اور تعدی  
جہاں حد واجب نہ ہو۔ (۲۱)

ہر اس جرم میں سخت ترین تعزیر ہے جو کہ کبیرہ کے  
زمرے میں آتا ہو جیسے کوئی شخص کسی عورت سے ہم  
بستری کے سوا ہر طرح کا جنسی تلمذہ حاصل کرے یا  
چور مالک کے گھر میں سامان اکٹھا کرے مگر گھر سے  
باہر نہ نکال سکے۔ (۲۲)

جو شخص کسی ایسے گناہ کا ارتکاب کرے جس میں حد  
مقرر نہ ہو اور جرم عدالت میں ثابت ہو جائے تو اس  
کو سزائے تعزیر دی جائے گی۔ جیسے نظر بازی، چھیڑ  
چھاڑ اور لہجیہ کے ساتھ غلو ت گزینی۔ (۲۳)

بنیادی طور پر تعزیر کی سزا ہر اس شخص کے لیے واجب  
ہے جو کسی بھی منکر کا ارتکاب کرے یا کسی مسلمان کو  
بلا وجہ ستائے، خواہ یہ ستانا زبان سے ہو یا عملی طور پر  
اسے سزائے طور پر تعزیر دی جائے۔ (۲۴)

(۲۱) بحر الرائق شرح کنز الدقائق ج ۵ ص ۴۶

(۲۲) رد المحتار ج ۳ ص ۱۹۶ - منہ المائق علی بحر الرائق ج ۵ ص ۴۳

(۲۳) بحر الرائق ج ۵ ص ۴۶

(۲۴) ایضا

معلوم ہوا کہ ہر وہ کام جسے شریعت اسلامیہ نے معصیت قرار دیا ہے، اگر وہ مستوجب حد نہ ہو تو اس میں سزائے تعزیر ہے اور سزائے تعزیر میں اثبات کے لیے قرینہ قویہ کافی ہے۔ قرآن کی چند اور مثالیں میں پیش کر چکا ہوں۔ عصر حاضر میں آوازیں ریکارڈنگ ویڈیو فلم میڈیکل رپورٹ، انحصاب لڑکی کو اٹھا کر لے جانا یا بہلا پھسلا کر لے جانا اور اسے خلوت میں اپنے ساتھ رکھنا، ہوٹل میں کمرہ لے کر رہنا، رجسٹر میں دونوں کا اندراج وغیرہ۔ یہ سبے قرآن میں اور ان کی بنیاد پر سزائے تعزیر دی جاسکتی ہے۔

علامہ عبدالرحمن اپنی شہرہ آفاق کتاب میں تحریر فرماتے ہیں:

اتفق الائمة على ان من وطئ امرأة اجنبية في ما دون الفرج بان اولج ذكره في معين بطنها ونحوه بعيدا عن القبل والدبر لا يقام عليه الحد ولكن يعزر لانه اتى منكرا يحرمه الشرع وقد حكم الامام علي علي من وجد مع امرأة اجنبية محتليا بها ولم يقع عليها بان يضرب مائة جلدة تعزيرا له

تمام ائمہ کا اتفاق ہے کہ جس شخص نے اجنبیہ کے ساتھ دخول کے سوا ہر طرح سے جنسی تلمذ حاصل کیا مثلاً پیٹ سے یا کسی اور مقام سے، لیکن قبل اور دبر سے مجتنب رہا اس پر حد قائم نہ ہوگی۔ تاہم اسے تعزیری سزا دی جائے گی کیونکہ اس نے شریعت کے ممنوع کردہ کام کا ارتکاب کیا ہے۔ حضرت علیؑ نے ایک شخص کو جو کسی اجنبیہ کے ساتھ خلوت میں تھا لیکن اس نے وہی نہیں کی تھی، تعزیر کے طور پر سو کوڑے مارنے کا حکم صادر فرمایا۔ (۲۵)

مشہور مصری محقق امام محمد ابو زہرہ فرماتے ہیں:

ويتحقق حق الله تعالى في كل حد سقط بالشبهة فاذا تزوج شخص مطلقته مطلقه مكمله للثلاث ودخل بها يقع الزواج باطلا ويكون الدخول حراما ولكن يسقط الحد بالشبهة وليس معنى سقوط الحد الا تكون ثمة عقوبة قطع بل يكون بالتعزير

ہر اس حد میں حق اللہ ثابت ہوتا ہے جو کسی شہ کی وجہ سے ساقط ہوگی ہو۔ پس اگر کسی شخص نے اپنی مطلقہ مغلظہ سے نکاح کر لیا اور اس سے ہم بستری کر ڈالی تو یہ نکاح باطل قرار پائے گا اور ہم بستری حرام لیکن شہ کی وجہ سے حد ساقط ہوگی تاہم سقوط حد کا یہ مطلب نہیں کہ اسے بالکل سزا نہیں دی جائے گی بلکہ اسے حق اللہ کی خلاف ورزی میں سزائے تعزیر

(۲۵) اللہ علی ائمہ اہل البیت ص ۱۰۲

و يكون ذلك حقا لله تعالى

دی جائے گی۔ (۲۶)

یعنی یہ سزا حقوق اللہ سے متعلق ہے، حقوق العباد سے نہیں۔ لہذا جہاں جہاں تعزیری سزا حقوق اللہ کی خلاف ورزی پر ہوگی وہاں حاکم مجاز کو اس سزا میں تخفیف یا معافی کا اختیار ہوگا جبکہ حقوق العباد میں حاکم وقت کو کسی قسم کی معافی کا حق حاصل نہیں ہے۔

درج بالا اقتباسات سے معلوم ہوا کہ اگر حد شرعی کسی معقول وجہ شرعی کے سبب ساقط ہو جائے تو مجرم کو جرم سے براءت کا شرف کسب نہیں دیا جائے گا بلکہ دوسرے وسائل اثبات کی بنا پر اسے سزائے تعزیر دی جائے گی۔ سقوط حد کے باوجود سزائے تعزیر کے وجود کی متعدد مثالیں فقہ اسلامی میں موجود ہیں۔ علامہ شہاب الدین طہمی حاشیہ تبیین المقتائق شرح کنز الدقائق میں رقم طراز ہیں:

ومن تزوج امرأة لا يحل نكاحها قال  
الکمال بان کانت ذوات محارمه  
بنسب کما هو بنته فوطیها لم یحب  
علیه الحد عند ابی حنیفة و سفیان  
الثوری و زفر وان قال علمت انها علی  
حرام ولكن یحب علیہ المهر و یعاقب  
عقوبة هی اشد ما یكون من التعزیر  
سیاسة لا حدا مقدر اشرعا اذا کان  
عالما بذلك وان لم یکن عالما بذلك  
لا حد علیہ ولا عقوبة تعزیر

اگر کسی شخص نے کسی ایسی خاتون سے نکاح کیا جس  
سے نکاح حرام تھا کمال ابن ہام فرماتے ہیں مثلاً  
اپنی محرمات ماں یا بیٹی سے اور پھر ہم بستری کی تو  
اس شخص پر حد واجب نہ ہوگی۔ یہ موقف ابو حنیفہ  
سفیان ثوری اور زفر کا ہے۔ اگرچہ وہ یہ اعتراف  
کرتے کہ مجھے حرمت نکاح کا علم تھا۔ ایسے شخص پر  
موقوفہ کے لیے مہر واجب ہوگا اور مجرم کو تعزیر سخت  
ترین سزا دی جائے گی۔ یہ سزا حد نہیں ہوگی بلکہ  
سیاستا تعزیر شدید ہوگی جبکہ وہ حرمت نکاح کا علم  
رکھتا ہو۔ اور اگر اسے حرمت کا علم نہ ہو تو نہ حد ہوگی

اور نہ تعزیر۔ (۲۷)

اہل سنت کے مشہور امام مجاہد وقت علامہ ابن تیمیہ دمشقی اپنی مشہور آفاق تصنیف السیاسة الشرعية میں فرماتے ہیں  
اور ایسے تمام جرائم میں جن میں نہ حد شرعی ہے اور نہ  
کفارہ جیسے کسی بیٹے یا ایتھیہ کو (شہوت سے) پور۔

ولا كفارة كالذي يقبل الصبي

(۲۶) اہقویہ ص ۸۷۲

(۲۷) حاشیہ طہمی علی تبیین المقتائق ج ۳ ص ۱۷۹

دینا یا اس سے جماع کے سوا جنسی تعلق حاصل کرنا،  
یا خون اور مردار جیسی حرام اشیاء کا کھانا یا لوگوں پر  
زنا کے سوا تہمت لگانا یا حرز کے بغیر چوری کا  
ارتکاب یا چھوٹی موٹی چیز کی چوری یا امانت میں  
خیانت جیسے سرکاری فنڈز میں اہل کاروں کا خورد  
برد کرنا یا اوقاف میں بددیانتی یا اوزان و پیمانوں میں  
بے ایمانی یا جھوٹی گواہی دینا اور گواہوں کو جھوٹ  
بولنے کی تلقین کرنا یا حکام کا رشوت لینا یا شریعت  
کے سوا کسی اور قانون کے مطابق فیصلہ کرنا۔ (۲۸)

والمرأة الاجنبية او مباشر بلا جماع او  
بساكل ما لا يحل كالدم والميتة  
او يغذف الناس بغير الزنا او يسرق من  
غير حرز او شيئا يسيرا او يخون امانة  
كولاية اموال بيت المال او الموقوف  
او يطفف المكيال والميزان او يشهد  
بالزور او يلقن بالزور او يرتشى في  
حكمه او يحكم بغير ما انزل الله

یہ تمام جرائم قابل تعزیر ہیں، مجرم پر حد نافذ نہیں ہوگی کیونکہ ان کے بارے میں قرآن و حدیث میں کوئی سزا  
متعین نہیں کی گئی۔ ایسے تمام جرائم کی سزا کی تعیین کا اختیار اسلامی حکومت کو ہے جو اپنے مقامی حالات کے مطابق  
قانون سازی کرے گی اور جس جرم کے لیے جو سزا متعین کرے گی وہ شرعاً درست ہوگی کیونکہ تعزیری سزائوں کا مکمل  
اختیار اسلامی حکومت کو دیا گیا ہے۔

فقہ حنبلی کی مشہور کتاب الروض المربع میں موجبات سزائے تعزیر بیان کرتے ہوئے علامہ منصور تحریر فرماتے ہیں:  
(والشعزیر) واجب فی کل معصیة لا  
حد فیها ولا کفارة کا استمتاع لا حد  
تعمیر براس جرم کی سزا ہے جس میں نہ حد نہ کفارہ  
جیسے ایسا جنسی تعلق جس میں حد نہ ہو (یعنی دخول  
ثابت نہ ہو) اور عورت کا عورت سے استلذاز (۲۹)

فتہما، اسلام نے جرائم کی صحیح کنی کے لیے صبی میٹیز کو بھی مستحق سزا قرار دیا ہے۔ یعنی اگر ایسا بچہ جو نابالغ ہو مگر سمجھ  
دار ہو مثلاً دس بارہ سال کا ہو، اگر وہ فاحشہ کا ارتکاب کرے تو اسے سزا دی جائے گی۔ نابالغ ہونے کی وجہ سے اسے  
صرف یہ رعایت ملے گی کہ اس پر حد جاری نہیں کی جائے گی اور سزائے تعزیر بالذات کی نسبت ہلکی ہوگی۔ لیکن بوجہ عدم  
بلوغ اسے بری نہیں کیا جائے گا۔

فقہ حنبلی کی معروف کتاب متنی الارادات کے مصنف فرماتے ہیں:

(۲۸) مسالمة الشریعۃ فی اصلاح الرافی والرمیۃ لابن حمید ص ۱۱۲

(۲۹) الروض المربع لمصو رینس ص ۳۹۔ انوار المساکک شرح ممدۃ المساکک ل احمد نعیم المعری

تمام علما کا اتفاق ہے کہ نابالغ مگر سمجھ دار بچہ اگر بدکاری کا ارتکاب کرے گا تو اسے سخت سزا دی جائے گی۔ (۳۰)

تاہم یہ سختی اس کی عمر کے مطابق ہوگی۔ بالغ والی سخت سزا مراد نہیں ہے۔ دوسرے مقام پر فرماتے ہیں:

ويجب التعزير في كل معصية لا حد فيها ولا كفارة كمباشرة دون الفرج وامسراه امسراه وسرقة لا قطع فيها وحسابة لا قود فيها كصفع ووكران الدفع والضرب

تعزیر ہر اس جرم کے ارتکاب پر واجب ہے جس میں نہ حد ہو نہ کفارہ۔ جیسے شرم گاہ کے سوا جنسی تلمذ کا حصول، عورت کا عورت سے احتلا اذ ایسی چوری کا ارتکاب جس میں حد نہ ہو ایسی جسمانی زیادتی جس میں قصاص نہ ہو جیسے تھپڑ مارنا دھکا

دینا یا مارنا۔ (۳۱)

غور فرمائیے کہ باب التعزیر کتنا وسیع ہے کہ کسی کو دھکا دینا بھی جرم ہے اور تھپڑ مارنا بھی جرم۔ لہذا اگر کسی شخص کو جرم زنا میں گرفتار کیا گیا، قانونی مویشگان فیوں اور حدیث رسول ادرء و الحدود بالشبهات پر عمل کرتے ہوئے حد کسی وجہ سے ساقط ہوگئی مگر دیگر قرآن سے اس کا ارتکاب جرم ثابت ہو گیا تو با اتفاق فقہاء اسلام اسے سقوط حد کی وجہ سے بری نہیں کیا جائے گا بلکہ اسے تعزیری سزا دی جائے گی کیونکہ سقوط حد مجرم کی براءت کی دلیل نہیں اور اس کی بے شمار مثالیں موجود ہیں۔

۱۔ گیراج سے باہر سڑک کے کنارے یا کار پارکنگ سے گاڑی لے بھاگنا موجب حد نہیں کیونکہ سڑک اور پارک ایریا حرز مثل نہیں ہے۔

۲۔ مسجد کے قالین، گھڑیاں یا پٹکھے چوری کرنا۔

۳۔ کسی سٹیٹ بینک کی تجویری یا لاکرز سے رقم یا زیور اڑالینا جبکہ زیور بینک کی ملکیت ہو۔

۴۔ سکولوں، کالجوں کی لائبریریوں سے کتب کی چوری۔

۵۔ فون کالوں اور بجلی کی چوری۔

(۳۰) ہفتی الارادات ج ۳ ص ۳۶۱

(۳۱) ایضاً

- ۶۔ سرکاری دفاتر سے ناپ رائٹر اور فیکس مشینوں ایئر کنڈیشنرز ریفریجریٹریڈ میگر سرکاری ایشیا کی چوری۔  
 ۷۔ ریلوے ٹکٹوں کی چوری اور بغیر ٹکٹ سفر کرنا۔  
 ۸۔ اجنبیات کے ساتھ ڈانس کرنا۔  
 ۹۔ بیوی کی لونڈی سے جماع کرنا۔  
 ۱۰۔ باپ کا اپنے بیٹے کی باندی سے وطی کرنا۔  
 ۱۱۔ چوپایوں سے بد فعلی کا ارتکاب کرنا۔

غرضیکہ ایسے بے شمار جرائم ہیں جن میں حد کی سزا نہیں۔ اگر سقوط حد کا فائدہ مجرم کو یہ دیا جائے کہ وہ بری ہے تو مجرم مندرجہ بالا جرائم میں سے کسی میں بھی حد نہیں۔ تو کیا مجرم کو صرف اس لیے چھوڑ دیا جائے گا کہ حد نہیں ثابت ہوتی؟ خدا نخواستہ اگر اس قاعدے کو اپنایا جائے تو پھر اوپاش لڑکوں اور فیشن زدہ لڑکیوں مسجدوں سے چوریاں کرنے والوں بددیانت اور چور افسروں کے مزے ہوں گے۔ اسی طرح کی سوچ بھی ملی تباہی کا باعث ہے چہ جائیکہ اسے قانون کا سہارا دیا جائے۔

یاد رکھئے سقوط حد کا سبب شبہ ہوتا ہے چاہے وہ شبہ فی الایمان ہو یا شبہ فی الفعل یا شبہ فی المحل یا شبہ فی العقد۔ ان شبہات ضعیفہ کی وجہ سے صرف حد ساقط ہوگی تعزیر بہر حال باقی رہے گی۔ کیونکہ سقوط حد کے لیے معمولی شبہ بھی کافی ہے اور تعزیر کے لیے شرعی نصاب شہادت اگر نہ بھی پورا ہو تو قرآن تو یہی کی بنیاد پر یاد دگوا ہوں دو مرد یا ایک مرد اور دو عورتوں کی گواہی سے بھی تعزیری سزا دی جاسکتی ہے۔

قاعدہ یہ ہے کہ اسقاط حد کے لیے شبہ ضعیفہ کافی ہے اور اثبات تعزیر کے لیے قرینہ قویہ کافی ہے۔ سقوط حد سے وصف جرم ختم نہیں ہوتا۔ ارتکاب حرام کا جرم باقی رہتا ہے۔ یہ اس صورت میں ہے کہ سقوط حد میں شبہ ضعیفہ پایا جاتا ہو۔ اگر شبہ قویہ ہو تو البتہ سقوط حد کے ساتھ تعزیر بھی ساقط ہو جائے گی اور مجرم بری ہو جائے گا۔

امام ابوہریرہ فرماتے ہیں:

وإذا كانت الشبهة ضعيفة فإنها  
 تسقط الحد ولا تحو وصف  
 الحرمة فالنحریم ثابت وإذا كانت  
 عقوبة الحد سقطت فإزاء ذلك  
 عقوبة التعزیر وينتقل العقاب من  
 اگر شبہ ضعیفہ ہو تو اس سے حد ساقط ہوگی لیکن  
 وصف جرم ختم نہ ہوگا۔ حرمت باقی رہے۔ لہذا اگر  
 حد ساقط بھی ہوگی تو اس کے بدلے تعزیری سزا باقی  
 ہے لہذا سزا حد سے منتقل ہو کر سزائے تعزیر میں  
 بدل جائے گی۔ (۳۲)

عقوبة مقدرة الى اخرى غير مقدرة

## شبهہ ضعیفہ اور شبہہ قویہ اپنے نتائج کے اعتبار سے

ابوزہرہ فرماتے ہیں:

شبهہ قویہ وصف جرم کو ختم کر دیتا ہے اور اس کے نتیجے	الشبهة القوية تمحو وصف الجريمة
میں سزا مکمل طور پر ساقط ہو جاتی ہے۔ شبہ ضعیفہ	ویرتب علی ذلك سقوط العقوبة حتما
وصف جرم کو ختم نہیں کرتا، صرف سقوط حد کا فائدہ	والشبهة الضعيفة لا تمحو وصف
دیتا ہے۔ (۳۳)	الجريمة ولكنها تسقط الحد فقط .

شبہہ قویہ کی مختلف صورتیں ہیں۔ مثلاً بنیادی طور پر اثبات دعویٰ میں قانونی سقم موجود ہو جیسے چوری کا مقدمہ تو قائم کر دیا جائے مگر نہ تو مال مسروقہ برآمد ہو اور نہ شہادت شرعیہ ہو۔ صرف ملزم کے مکان کے اندر پائے جانے اور نشانات قدم اور نشانات انگشت کی بنیاد پر چور قرار دیا جائے۔ شہادتوں میں تضاد ہو، کوئی گواہ وقوعہ کا وقت رات بتائے، کوئی صبح اور کوئی بعد از ظہر۔ یہ تمام شبہات قویہ ہوں گے جن سے نہ صرف حد ساقط ہوگی بلکہ مجرم صاف بری ہو جائے گا۔

اس کے برعکس شبہہ ضعیفہ کی مثالیں یہ ہیں: مطلقہ تلاش سے نکاح کر کے ہم بستری کرنا، سرکاری ٹائپ رائٹر یا فیکس مشین یا اور کوئی چیز دفتر سے بغرض مستعمل قبضہ برائے تملیک اٹھالے جانا، کسی شخص کا اجنبیہ کے ساتھ ایک بستری میں پایا جانا۔ یہ تمام جرائم ایسے ہیں کہ ان میں بوجہ شبہ کے حد جاری نہ ہوگی مگر سزائے تعزیر ضرور دی جائے گی کیونکہ خلوت بالا جنبیہ معصیت ہے گوزنا کے گواہ دستیاب نہ ہوں۔ ہر معصیت جرم ہے اور ہر معصیت قابل تعزیر ہے۔

(جاری)

(۳۲) اعقوبہ، ص ۲۳۰

(۳۳) ایضاً